

प्रेषक,

एन0एस0 नपलच्याल,
प्रमुख सचिव,
उत्तराखण्ड शासन।

सेवा में,

सचिव,
संस्कृति एवं धर्मस्व कार्य विभाग,
उत्तरांचल शासन।

राजस्व विभाग

देहरादून: दिनांक: 13 अगस्त, 2008

विषय:- श्री नैन सिंह रावत एवं श्री किशन सिंह रावत की मूर्ति स्थापित किये जाने हेतु जिला पिथौरागढ़, तहसील मुनस्यारी के ग्राम बूंगा, पट्टी तिकसैण में 0.023 है० भूमि निःशुल्क आवंटित किये जाने के सम्बन्ध में।

महोदय,

उपर्युक्त विषयक जिलाधिकारी, पिथौरागढ़ के पत्र सं०-689/पन्द्रह-रा०स०/2006-07 दिनांक 16 फरवरी, 2008 के द्वारा उपलब्ध कराये गये प्रस्ताव के क्रम में मुझे यह कहने का निदेश हुआ है कि श्री राज्यपाल महोदय जिला पिथौरागढ़, तहसील मुनस्यारी के ग्राम बूंगा, पट्टी तिकसैण में खाता सं०-04 के खेत सं०-2015 में श्री नैन सिंह रावत एवं श्री किशन सिंह रावत की मूर्ति स्थापित किये जाने हेतु की 0.023 है० भूमि वित्त अनुभाग-3, उत्तरांचल शासन के शासनादेश संख्या- 260/वि०अनु०-3/2002 दिनांक 15 फरवरी, 2002 की व्यवस्थानुसार संस्कृति विभाग, उत्तराखण्ड शासन को निम्नलिखित शर्तों के अधीन निःशुल्क हस्तान्तरित करने की सहर्ष स्वीकृति प्रदान करते हैं।

- (1) भूमि पर कोई धार्मिक अथवा ऐतिहासिक महत्व की इमारत न हो।
- (2) जिस परियोजना के लिए भूमि हस्तान्तरित की जा रही है वह एक अनुमोदित परियोजना हो और उसके लिए शासन से सहमति प्राप्त हो चुकी हो।
- (3) हस्तान्तरित भूमि यदि प्रस्तावित कार्य से भिन्न प्रयोजन के लिए उपयोग की जाये तो उसके लिये मूल विभाग से पुनः अनुमोदन प्राप्त करना होगा।
- (4) यदि भूमि की आवश्यकता न हो या 3 वर्षों तक हस्तान्तरित भूमि प्रस्तावित कार्य के लिए उपयोग में नहीं लायी जाती है तो वह मूल विभाग में स्वतः ही निहित हो जायेगी।

- (5) जिस प्रयोजन हेतु भूमि हस्तान्तरित की गयी है उससे भिन्न किसी अन्य प्रयोजन हेतु किसी अन्य व्यक्ति, संस्था, समिति अथवा विभाग आदि को मूल विभाग की सहमति के बिना भूमि हस्तान्तरित नहीं की जायेगी।
- (6) जिन प्रयोजन हेतु भूमि आवंटित की गयी है उसकी पूर्ति के उपरान्त यदि भूमि अवशेष पड़ी रहती है, तो मूल विभाग को उसे वापस लेने का अधिकार होगा।
- (7) प्रश्नगत भूमि पर वन संरक्षक अधिनियम लागू होने की दशा में भूमि के उपयोग का परिवर्तन तभी अनुमन्य होगा। जब उक्त अधिनियम के अन्तर्गत नियत प्राधिकारी से अनुमति प्राप्त कर ली जायेगी।
- 2- कृपया तदनुसार आवश्यक कार्यवाही करने का कष्ट करें।

भवदीय,

(एन0एस0नपलच्याल) —
प्रमुख सचिव।

संख्या एवं तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- मुख्य राजस्व आयुक्त, उत्तराखण्ड, देहरादून।
- 2- आयुक्त, कुमाऊँ मण्डल, नैनीताल।
- 3- जिलाधिकारी, पिथौरागढ़।
- 4- निदेशक, संस्कृति निदेशालय, उत्तराखण्ड देहरादून।
- 5- प्रभारी अधिकारी, राजकीय संग्रहालय, पो0 ओ0 बिण, पिथौरागढ़।
- 6- निदेशक, एन0आई0सी0, उत्तराखण्ड।
- 7- गार्ड फाईल।

आज्ञा से,
(सतीष बडोनी)
अनुसचिव।